
Badarivasibhih Munibhih Kritam Shri Krishna Stotram

ಬದರೀವಾಸಿಭಿಃ ಮುನಿಭಿಃ ಕೃತಂ ಶ್ರೀಕೃಷ್ಣಸ್ತೋತ್ರಂ

Document Information



Text title : Badarivasibhih Munibhih Kritam Shri Krishna Stotram

File name : badarIvAsibhiHmunibhiHkRRitaMshrIkRRiShNastotram.itx

Category : vishhnu, vishnu, krishna, harivaMsha

Location : doc_vishhnu

Proofread by : PSA Easwaran

Description/comments : harivaMsha | anubandha - parishishTa | adhyAya a27.49||

Latest update : September 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 30, 2024

sanskritdocuments.org

ಬದರೀವಾಸಿಭಿಃ ಮುನಿಭಿಃ ಕೃತಂ ಶ್ರೀಕೃಷ್ಣಸ್ತೋತ್ರಂ



ಚಿಂತಾವಿಷ್ಟೇ ಜಗನ್ನಾಥೇ ರಕ್ಷಾಮಾತ್ಮನಿ ಚಿಂತಿತೇ .
ತುಷ್ಟವುಃ ಪುಂಡರೀಕಾಕ್ಷಂ ಋಷಯೋ ವೀತಮತ್ಸರಾಃ .
ಅರ್ಧ್ಯಾಭಿವಾಗ್ಭಿರಿಷ್ಟಾಭಿರೀಶ್ವರಂ ಪ್ರಣತಾಸ್ತದಾ .. 1..
ನಮಃ ಪ್ರಪನ್ನಾರ್ತಿಹರಾದಿದೇವ
ಜಗತ್ಪತೇ ಕಾರಣ ಕಾರಣಾತ್ಮನ್ .
ಸ್ವಭಾವಶುದ್ಧಾಂತಪುರೋಧಸೇ ನಮಃ
ಪ್ರಸನ್ನಗೋವಿಂದಗುನಾನುರೂಪಿಣೇ .. 2..
ನಮೋ ನಮೋ ದೇವ ಸನಾತನಾತ್ಮನೇ
ನಮೋ ನಮೋ ದೇವ ಜನಾರ್ದನೋಽಸಿ .
ನಮೋ ನಮೋ ಮಾಧವ ಭಕ್ತವತ್ಸಲ
ನಮೋ ನಮೋ ವಾಮನ ವಾಮನಾಕೃತೇ .. 3..
ನಮಃ ಸ್ವಭಾವಪ್ರಭವ ಪ್ರಭೋ ಹರೇ
ಜಯಾಚ್ಯುತಾನಂತ ಜಗನ್ನಿವಾಸ .
ಜಯ ಪ್ರಪನ್ನಾರ್ತಿಹರಾಮರೇಶ
ಜಯಾಮರೇಶೇಶ ಸನಾತನೋಽಸಿ .. 4..
ತ್ವಯಿ ಪ್ರಬುದ್ಧೇ ಜಗದಾದಿದೇವ
ಪ್ರಬುದ್ಧಮಾಸೀತ್ಸಕಲಂ ಸದೈವಂ .
ಸುಪ್ರೋತ್ಥಿತೇ ದೇವ ಜಗನ್ನಿವಾಸ
ಪ್ರಬೋಧಮಯಾತಿ ಕಥಂ ನು ಲೋಕಃ .. 5..
ಅನನ್ಯತುಲ್ಯಾ ತವ ಶಕ್ತಿರೇಷಾ
ದುರ್ಬೋಧರೂಪಾ ಸಕಲೈಃ ಸುರೈರಪಿ .
ಅದ್ಯಾಪಿ ತಾಂ ವೇತ್ನುಮನನ್ಯಚೇತಾ
ಬ್ರಹ್ಮಾ ಸಮೀಷ್ಟೇ ನಿಯತಂ ಜನಾರ್ದನ .. 6..
ಕಥಂ ವಯಂ ವೇತ್ನುಮಲಂ ಜಗತ್ಪತೇ
ಮಗ್ನಾ ಹಿ ಸಂಸಾರಮಹಾರ್ಣವೇ ಹರೇ .
ನಿರೂಪಯಂತಃ ಸತತಂ ಭವಂತಂ

ಜ್ಞಾತುಂ ವಯಂ ದೇವ ಯತಾಮಹೇ ಗುರೋ .. 7..
 ತಥಾಪಿ ಸೂಕ್ಷ್ಮಂ ಸಕಲೇಶ್ವರಸ್ಯ
 ಜಗತ್ಪತೇ ತೇ ಸತತಂ ನಿಯಾಮಕ .
 ಸ್ಥೂಲಂ ತು ನಿತ್ಯಂ ಜಗತಾಂ ನಿವಾಸ
 ತಮರ್ಚಯಾಮೋ ವಯಮದಿದೇವ .. 8..
 ತಮೇವ ನಿತ್ಯಂ ಜನಕಾದಾಯಸ್ತೇ
 ಭಜಂತಿ ಸಂತೋ ಭಗವನ್ ಯತೀಂದ್ರಾಃ .
 ತಮರ್ಚಯಾಮಃ ಸತತಂ ಪುರಾತನ
 ಪ್ರಭೋ ಪ್ರಪನ್ನಾರ್ತಿಹರಾದಿದೇವ .. 9..
 ನತಾಃ ಸ್ಮ ನಿತ್ಯಂ ಜಗತಾಂ ನಿವಾಸ
 ಭವತ್ಪದಂ ಯತ್ಪರಮಂ ಸನಾತನಂ .
 ನತಾಃ ಸ್ಮ ಗೋವಿಂದ ಗುಣಾನುರೂಪ
 ಜಗತ್ಪತೇ ಕಾರಣ ಕಾರಣಾತ್ಮನ್ .. 10..
 ನಮಸ್ತುಭ್ಯಂ ನಮಸ್ತುಭ್ಯಂ ದೇವ ದೇವ ಹರೇ ಹರೇ .
 ನಮೋ ಗೋವಿಂದ ದುರ್ಜ್ಞೇಯ ಯೋಗಿದ್ಭೇಯಾಂಘ್ರಿಪಂಕಜ .. 11..
 ಯತ್ಪದಂ ಪರಮಂ ನಿತ್ಯಂ ತವ ವಿಷ್ಣೋ ಹರೇ ಪರಂ .
 ತಂ ನಮಾಮ ಜಗನ್ನಾಥ ಯತ್ತು ಪಶ್ಯಂತಿ ಯೋಗಿನಃ .. 12..
 ನಮೋ ನಮೋ ಹರೇ ವಿಷ್ಣೋ ನಮೋ ಮಾಧವ ಕೇಶವ .
 ಯತ್ತು ಪಶ್ಯಂತಿ ಸತತಂ ಯೋಗಿನೋ ಯತಚೇತಸಃ .. 13..
 ಯತ್ಪ್ರಾಪ್ಯ ನ ನಿವರ್ತಂತೇ ತನ್ನಮಾಮ ಪದಂ ತವ .
 ಯಾ ಮಾಯಾ ತವ ಗೋವಿಂದ ದುರ್ಜ್ಞೇಯಾ ಯೋಗಚಿಂತಕೈಃ .. 14..
 ತಾಂ ನತಾಃ ಸ್ಮ ಜಗನ್ನಾಥ ಯಾಮಶ್ರಿತ್ಯ ಸ್ಥಿತಿಂ ಸ್ಥಿತಾಃ .
 ಯಾ ರಕ್ಷತಿ ಜಗದ್ವಿಷ್ಣೋ ತಾಂ ನಮಾಮ ಹರೇ ಸದಾ .. 15..
 ಋಗ್ಯಜುಶ್ಚ ತಥಾ ಸಾಮ ಯಂ ಸೌತಿ ಸತತಂ ಹರೇ .
 ಋಗ್ಯಜುಃಸಾಮಭಿರ್ಮಂತ್ರೈಃ ಸ್ತುತಸ್ತ್ವಂ ಜಗತೀಪತೇ .. 16..
 ದ್ವಾಭ್ಯಾಂ ದ್ವಾಭ್ಯಾಂ ತ್ರಿಭಿಶ್ಚೈವ ಪಂಚಭಿಶ್ಚ ಜನಾರ್ದನ .
 ಪುನಶ್ಚೈವ ಜಗನ್ನಾಥ ದ್ವಾಭ್ಯಾಂ ಸೌತಿ ಜಗದ್ಧತೇ .. 17..
 ತಂ ತ್ವಾಂ ನತಾಃ ಸ್ಮ ದೇವೇಶ ಋಗ್ಯಜುಃಸಾಮರೂಪಿಣಂ .
 ಅಕಾರೋಽಸಿ ಜಗನ್ನಾಥ ತಥೈವೋಕಾರಸಂಜ್ಞಿತಃ .. 18..
 ಮಕಾರೋಽಸಿ ತಥಾ ವಿಷ್ಣೋ ನಮಸ್ತೇ ಪ್ರಣವಾತ್ಮಕ .
 ಉದ್ಗೀಥಾಯ ನಮೋ ನಿತ್ಯಂ ನಮೋ ಹೋತ್ರೇ ಜನಾರ್ದನ .. 19..

ಅಧ್ವರ್ಯವೇ ನಮಸ್ತುಭ್ಯಂ ಯಷ್ಟು ರೂಪಾಯ ತೇ ನಮಃ .
ಚಾತುರ್ಹೋತ್ರ ನಮಸ್ತುಭ್ಯಂ ಚಾತುರ್ವರ್ಣ್ಯವಿಭಾವನ .. 20..
ಜಗತ್ಸರ್ವಂ ತ್ವಮೇವಾಸಿ ಜಗಚ್ಚ ತ್ವಯಿ ತಿಷ್ಠತಿ .
ಸಂಹರ್ತಾ ಚಾಸಿ ಜಗತಾಂ ತಥಾ ಪಾತಾ ಜಗತ್ಪತೇ .. 21..
ಸೃಷ್ಟ್ವಾಸಿ ಚ ತಥಾ ದೇವ ಸ್ಥಿತೌ ಸ್ಥಿತಿಮತಾಂ ವರ .
ವಾಸುದೇವೇಶ ಭೋ ವಿಷ್ಣೋ ತ್ವಯಿ ಸೃಷ್ಟಿಂ ಜಗತ್ಪತೇ .. 22..
ನಮಃ ಸರ್ವಾತ್ಮನೇ ತುಭ್ಯಂ ಸರ್ವಭೂತಹೃದಿ ಸ್ಥಿತ .
ಸರ್ವಾತ್ಮನ್ ಸರ್ವಕರ್ತಾಸಿ ಸರ್ವಭಾವನಭಾವನ .
ನಮಃ ಸರ್ವಾತ್ಮನೇ ತುಭ್ಯಂ ಭೂಯೋ ಭೂಯೋ ನಮೋ ನಮಃ .. 23..
ಇತಿ ಹರಿವಂಶಾಂತರ್ಗತಂ ಬದರೀವಾಸಿಭಿಃ ಮುನಿಭಿಃ ಕೃತಂ
ಶ್ರೀಕೃಷ್ಣಸ್ತೋತ್ರಂ ಸಂಪೂರ್ಣಂ .
ಹರಿವಂಶ . ಅನುಬಂಧ - ಪರಿಶಿಷ್ಟ . ಅಧ್ಯಾಯ ಅ27.49..

harivaMsha . anubandha - parishishTa . adhyAya a27.49..

Proofread by PSA Easwaran

——
Badarivasibhih Munibhih Kritam Shri Krishna Stotram

pdf was typeset on September 30, 2024

——

Please send corrections to sanskrit@cheerful.com

